

IL-MISILMIN U L-MADONNA

It-tbaxxira li baxxret il-Madonna fid-dar ta' Zakkarija, f'Ghajn Karem: "L-insla kollha ghad isejhuli Mbierka", kellha ssehħ m'hux biss fost l-Insara, fl-Imqades ta' Spanja, Franza, Portugali, l-Italja u l-Messku, imma wkoll fost dawċ li b'biża' kbir, jaghtu qima shiħa lill-Uhidija t'Alla; jġigifieri l-Misilmin. Id-Din tagħhom, għal kemm ma jaghtix tagħrif shiħ fuq Gesù, jgħolji wisq lill-Madonna. Fost in-nisel ta' Abraham, il-Misilmin wehedhom għarfu u stqarru l-Verġnità ta' Marija. Fl-Art Imqaddsa, li kienet imwegħda lin-nisel ta' Abraham, ulied Iżħak, jġigifieri l-Lhud, ma riedux jagħirfu lill-Madonna, imma wlied Ismael, jġigifieri l-Gharab, stqarru l-Verġnità tagħha.

Wiehed Franġiskan, Patri Għabd il-Galil, O.F.M., f'Parigi, fis-sena 1950, xandar xogħol ta' reqqa fi ktieb bil-Franċiż jismu: "Marie Et l'Islam", li fih isemmi l-passi tal-Quran (1) u aktar, il-fissiera tal-Quran, li jiħadddu fuq il-ġiħ kbir u l-qdusija tal-Madonna. Kitba ohra fuq Marija u l-Islam dehret ukoll fi Spanja, fl-Italja u f'pajjiżi ohra. Minn dawn l-istudji sa niġbru xi haġa hawn fil-qosor, fuq dak li jemmnu l-Misilmin fuq il-Madonna.

Fuq in-nisel tal-Madonna u t-twelid tagħha l-Quran jaqbel mal-ghidut il-qadim li ommha kienet mara xiħa, hawlija u mnikkta: il-mara ta' Imran (San Gwakkin). Qabel ma twieldet il-Madonna, ommha qalet dit-talba lill-Alla: "Ja Mulej, jiena nagħtik dak li għandi f'ġufl. Ilqghu u thenna biħ!" U meta ġiebet fid-dinja tifla, bħalli kieku mistħija għax kienet tistenna tifel, qalet: "Ja Mulej, jiena ġibt fid-dinja bint; u nħalliha fil-harsien tiegħek, biex ma jaħkimha x-xitan!"

Bir-rieda t'Alla, meta twieldet il-Madonna niżel mis-sema star bejna u bejn ix-xitan. Alla tagħha lill-Madonna li tkun safja minn kull tebgħa, sewwa f'ruħha kemm f'ġisimha, hekk li kienet imhejġija u mistħoqqa li tilqa' l-milja tar-Ruh l-Imqaddsa.

Meta twieldet Gesù, ix-xitan anqas biss kiien jaf li ġie fid-dinja (2). Imma dak inhar li twieldet, il-qaddejja tax-xitan sabu l-idli kollha maqlubin rashom 'l isfel, għal hekk ix-xitan mar ifittex lil Gesù u fl-aħħar sabu. Ried kieku jagħmillu l-hsara, imma l-Angi daru ma' Gesù tarbija u għamlu bħal sur li hadd ma jista' jgħaddi minnu. Rashom kienet oġħla mis-sema, u sa-qajhom kienu mgħaddsa fl-egħmiq tal-bahar. U l-għadd tagħhom kien hekk kbir, li għal kemm ix-xitan ġarrab u raġa' ġarrab minn kull naha, qatt ma sehħlu li jgħaddi minn nofshom. (2)

Sant'Anna ħabbret l-isem ta' bintha b'dal-kliem: "Jien tajtha l-isem ta' Mari'a." L-aħjar fissiera tal-Quran jgħidu li dan hu isem Lhudi, li jfisser: "It-twajba, jew il-qaddisa, jew il-qaddejja; qisu għandu x'jaqsam mal-kliem li qalet hiġa lill-Angħu: "Hawn jiena, qaddejja tal-Mulej (Ecce ancilla Domini)". Dan l-isem għall-Misilmin huwa isem ta' Għazla, għax Mirjam tassew kellha taqdi 'l Alla fil-Hakel jew *Tempju*.

Kif jgħidu xi fissiera tal-Quran, Zakkarija kien li ha ħsieb ta' Mirjam meta kienet tarbija, u hu hadha fil-Hakel sa minn meta twieldet, u għalaqha ġewwa maqdes li kien bena hu n-nifsu, li kien jinqafel b'sebat ibwieb. Xi kittieba Misilmin jgħidu li l-Madonna tarbi'a kellha l-imreddgħa, waqt li oħrajn jgħidu li ma kellhiex ħtieġ li hadd ireddagħha, għax kienet tgħix b'għi-

xien tas-sema, u kienet tithaddet sa-hansitra mill-fisqija(2).

Kif hemm miktub fil-Quran (Sura III, v. 37) (3), il-Mulej qal lil Zakkarija: "Iftakar meta l-Anġli qalu lil Marija: 'Ja Marija, Alla għażlek u għamlek safja fost in-nisa kollha tad-dinja' ". "Iftakar meta l-Anġli qalu lil Marija: 'Ja Marija, Alla habbrek bil-Kelma tieghu, li l-Isem tieghu jkun il-Messija, Iben kbir f'did-dinja u fl-oħra. Wiehed mill-aktar qrib lejn Alla. Hu jitkellem mal-bnedmin meta jkun għadu fil-benniena, u meta jsir raġel, ikun wiehed mit-tajbin' ".

Meta darba fil-Palestina waqa' għub kbir, Zakkarija ma satax aktar jiehu hsieb ta' Marija. Kien jehtieg li xi hadd iehor qarib tagħha jiehu hsiebha. Tellghu x-xorti u x-xorti messet lil wiehed naġġar jismu Guraji (San Ġuzepp) li kien ukoll Raheb, u kien jaħdem ix-xogħol tieghu biex jgħajjex lil Marija. Għad li dana ma kienx ta' hila kbira fix-xogħol, ix-xogħol tieghu beda jiż-died u jitjieb waħdu, li huwa n-nifsu kien jibqa' mistgħeb. L-Anġli kienu jgħibu lil Marija ikel tas-sema. L-ikel kien ikun frott tas-sajf fix-xitwa, u frott tax-xitwa fis-sajf(2).

Ix-xogħol ta' Marija fil-Ħakel kien li tnaddfu u tirqmu, imma fuq kollox li taħdar għat-tislija, kif Alla kien amar għaliha (Sura III, v. 38): "Ja Marija, kun qaddejja tal-Mulej, baxxi rasek, u mil ma' dawk li jmilu quddiemu!"(4).

Hemm Misilmin li jgħidu li San Ġuzepp (Guraji) kien ulied l-ahwa ma' Marija, u kien isehibha fit-tislija u fil-qadi tal-Ħakel. Meta darba l-ilma kien inqata', huma marrew flimkien igħibu l-ilma minn għajn li kienet ġewwa għar. Meta Marija nisslet, Ġuzeppi n-naġġar kien magħha. Kienu mexjin fit-triq qrib il-gholja ta' Sijon. Ġu-

zeppi meta ntebah kif kienet Marija, tnikket wisq u sewwed qalbu. Ma kienx jaf kif qatt sata' jsir dan; billi kien jaf kemm kienet safja u qaddisa, ma satax ikun li jahseb hażin fiha. Imma meta għaraf u fehem li Marija nisslet bis-saħħa tar-Ruħ l-Imqaddsa, hu tagħa ruħu biex itemm waħdu, fil-Ħakel, ix-xogħol tieghu u tagħha(2).

Meta qorbot għal hlas, Marija harbet wehedha, u qagħdet qrib ta' zokk ta' sigra tat-tamar. Stama' lehen minn taht l-art u qalilha: "Il-Mulej fe-taħ għajn tal-ilma ma' ġenb saqajk. Heżżeż is-sigra tat-tamar, u tara kif tixhetlek f'hoġrok tamar misjur. Kul minn dat-tamar u ixrob minn dan l-ilma, u qalbek titqawwal!"

Marija marret għand qrabatha bit-tifel fuq driegħha, u qrabatha qalulha: "Ja Marija, għamilt għamil għarib!" Hija għal dal-kliem uriethom b'idha lit-tifel, biex ikellmu lilu. Għal hekk huma qalulha: "Kif jista' jkun li nkel-lmu tifel fil-fisqija?" Imma t-tifel tkellem u qalilhom: "Jiena hu l-qaddej ta' Alla; huwa tani l-Ktieb u għamilni profeta. Gieghlni li nkun imbierek kull fejn ninsab; gieghlni wkoll li nkun ta' qalb tajba m'ommi, u s-sliema tkun fuqi fil-jum li twelidt u fil-jum li nqum mill-ġdid għal hajja!"(2)

Kif jemmnu hafna Misilmin, Marija giebet lil Ġesù fid-dinja minn sidirha, min-naħa ta' qalbha. Il-migja tas-Saħorin u l-qtil tat-trabi minn Erodj ma' jissemmewx fil-Quran. Jingħad li Marija għexet hajja ta' faqar ġewwa l-Masar (Egittu) li saħansitra drabj kienet tmur tiġma ż-żbul minn wara l-hassada. Hi kienet tghid lil girien li hi u binha Ġesù ma kenux maħluqa għal ġid u l-ghana. Il-għaġeb ta' Kana Ġesù għamlu għax talbitu ommu. Kif jemmnu l-Misilmin, Ġesù ma kienx

maqtul. Alla hatfu mill-mohqrija u tellghu lejn is-sema (2).

Ighidu wkoll il-Misilmin li Marija ftit ghexet wara tluġh is-sema ta' Ġesù. Sebat ijiem wara t-luġh tiegħu, Ġesù deher lil ommu u lil waħda mara tajba oħra li kien fejjaqha mill-ġenn, u qalilhom biex imorru jiġbru flimkien lill-Appostli u jibghatuhom ixandru l-Bxara tiegħu, li hija l-kelma t'Alla. Marija ghexet minn sitt snin sa tmienja, wara Ġesù, u mietet ta' wiehed u hamsin sena. Marija hi miżmuma f'ghozza kbira fost il-Misilmin; wara binha Ġesù u wara l-Profeti hi maghrufa bl-isem ta' qaddisa u ħabiba ta' Alla. Hi miżmuma b'oghla min-nisa kollha, f'għoli li hadd ma jsta' jilhaq miegħu.

Hemm djar Misilmin li fihom it-trob-bija tal-bniet u tahrighom għandu bla-sies it-turija tal-Madonna. Biex iwissu lil bniet għandhom id-drawwa li jghidu: "Ma għandekx tagħmel hekk, għax Mirjam ma kenitx tagħmel hekk!" In-nisa Misilmin ihobbu li jkollhom xi xbieha tal-Madonna, għax dawn ix-xbiehat għalihom ixebbhu Mara safja, bla ġisem, idejali; waqt li għas-salib il-Misilmin għandu mell kbir, għax-xbiehat tal-Madonna għandhom qima kbira. Kull nhar ta' Ġimgħa, fil-Bażilka tal-Qabar ta' Kristu, fil-kappella ta' fuq il-Kalvarju, imorru għadd ta' Misilmin biex jithennew bil-ġmiel tas-sura tal-Madonna li tinsab hemm. Imkien iehor, li fih ihobbu wisq imorru l-Misilmin, hija l-Ġegħma ż-Żgħira ta' sidna Ġhisa, taħt l-art, fil-bitha tal-Ħaram ix-Xerif, fejn hemm haġra mhaffra donnha hawt, mgħottija b'aldakkin, li jghidu li hi l-benniena ta' Ġesù. Jingħad li hemm kien joqgħod Xmun ix-Xih meta Marija hadet lil binha fil-Ħakel, u wara li resqitu quddiem Alla, medditu ġewwa dak il-hawt u raqqditu hemm. In-ni-

sa Misilmin ukoll li jkunu jreddgħu xi tarbija, wisq drabi jmorru fil-Għar tal-Ħalib, ġewwa Betlehem, jitolbu lill-omm Ġesù li tagħtihom ħalib biż-żejjed biex irabbu 'l uliedhom. Fil-Wied ta' Kedron, fil-knisja tal-Qabar tal-Madonna, qrib il-Qabar sewwa, in-naha tal-lemin ta' min jidhol, hemm mihrab li quddiemu jsellu l-Misilmin, u li ilu hemm żmien Saleh id-Din, jiġifieri mis-sena 1187.

Ma hemmx għal fejn wehed jistagħġeb għal qima kbira li għandhom il-Misilmin lejn il-Madonna. Din il-qima għandha l-għeruq tagħha fis-Surat tal-Quran li jfahħru lil Marija, u fit-turija ta' Muhammed in-nifsu, li meta ha l-Mekka fis-sena 630, kisser is-surien kollha li kien hemm fil-Kagħba minn barra sura waħda, is-sura ta' Mirjam, bl-iben tagħha Ġhisa, fuq driegħha.

Għal hekk, il-Mamma ta' Ġesù, tista' tgħodd fost dawk li jagħtuha qima u jfahħruha, lit-tliet mija u sittin miljun (360,000,000) Misilmin li jinsabu mxerrdin mad-dinja.

P. Ubertinu Berti. O.F.M.

(1) Il-Quran huwa l-ktieb Imqaddes tal-Misilmin, qisu l-Evangeliu tagħhom. Muhammed kien jghid li jkellmu l-Anġlu Grabieli, u kull ma jghidlu kien iqabbad li xi hadd jiktibulu. Meta miet Muhammed, għabru dil-kitba kollha u hekk issawwar il-Quran. Ara min kien Muhammed f'dal "Qari", għadd 4. t-tielet sena.

(2) Inwissu lil uħud mill-qarrejja tagħna li jzommu f'mohhom li kull ma jinsab miktub hawn hija l-fehma tal-Misilmin, u m'hux jiġifieri li hu minnu.

(3) Dan il-kliem li ġej jinsab fis-Sura III v. 37 fil-qrib Taljan tad-Duttur Luigi Bonelli; imma fil-Quran bil-Għarbi qiegħed v. 41. Il-kliem bil-Għarbi hu dan: "Ja Marjam, an Allah astafak, wa tahrak, wa astafak għala nisa el-ghalamejn."

(4) "Ja Marjam, aqunti li Rabbak, wa asgadi, wa arkagh mar-rakghin."

(Noti tal-Editur.)